

सुरेश आज गाँव गया है। सुरेश बस में गया है। सुरेश के साथ उसकी दादी भी गई है।

सर्वनाम (Pronoun)

Pro - On the place of
Noun - Naming word

सर्व - सभी (सबका)

नाम - नाम (name)

परिभाषा - संज्ञा के स्थान आने वाले शब्द को सर्वनाम कहते हैं।

उदाहरण के लिए- मैं, तुम, ये , हम, वह, उसके, किसका, किधर , अपनेआप ,खुद आदि।

सर्वनाम के भेद

सर्वनाम के 6 भेद होते हैं

1. पुरुषवाचक सर्वनाम - मैं, तुम , वह, हम, मैंने
2. निजवाचक सर्वनाम - आप
3. निश्चयवाचक सर्वनाम - यह, वह
4. अनिश्चयवाचक सर्वनाम - कोई, कुछ
5. संबंधवाचक सर्वनाम - जो, सो
6. प्रश्नवाचक सर्वनाम - कौन, क्या

1. पुरुषवाचक(वाचक - बताने वाला) सर्वनाम-

जिन सर्वनाम शब्दों का प्रयोग बोलनेवाला अपने लिए , सुननेवाले के लिए तथा अन्य व्यक्ति के लिए जिन सर्वनामों का प्रयोग किया जाता है, उसे पुरुषवाचक सर्वनाम कहते हैं।

जैसे - मैं, हम (बोलने वाला खुद के लिए), तुम और आप (सुनने वाले के लिए) और यह, वह, ये, वे (किसी और के बारे में बात करने के लिए) आदि।

मैं फिल्म देखना चाहता हूँ।

मैं घर जाना चाहती हूँ।

आप कहते हैं तो ठीक ही होगा।

तुम जब तक आये तब तक वह चला गया।

आजकल आप कहाँ रहते हैं।

वह पढ़ने में बहुत तेज है।

यह व्यक्ति विश्वसनीय नहीं है।

2. निजवाचक सर्वनाम

जिन शब्दों का प्रयोग बोलनेवाला किसी चीज़ को अपनी बताने के लिए करता है, वे निजवाचक सर्वनाम कहलाते हैं।

निजवाचक सर्वनाम के उदाहरण:

जैसे:-

मैं अपने कपड़े स्वयं धो लूँगा।

मैं वहाँ अपने आप चला जाऊँगा।

अपने देश की सेवा करना ही मेरा लक्ष्य है।

स्वयं पाठ याद करो।

3. निश्चयवाचक सर्वनाम

जिन सर्वनाम शब्दों से किसी वस्तु, व्यक्ति या स्थान की निश्चितता का बोध हो वे शब्द निश्चयवाचक सर्वनाम कहलाते हैं।

निश्चयवाचक सर्वनाम के उदाहरण:

जैसे :- यह, वह आदि।

यह कार मेरी है।

वह मोटरबाइक तुम्हारी है।

ये पुस्तकें मेरी हैं।

वे मिठाइयाँ हैं।

यह एक गाय है।

वह एक बार फिर प्रथम आया।

ऊपर दिए वाक्यों में यह, वह, ये, वे आदि का इस्तेमाल वस्तु, व्यक्ति आदि की निश्चितता का बोध कराने के लिए किया गया है अतः ये निश्चयवाचक सर्वनाम कहलायेंगे।

4. अनिश्चयवाचक सर्वनाम

जिन सर्वनाम शब्दों से वस्तु, व्यक्ति, स्थान आदि की निश्चितता का बोध नहीं होता वे अनिश्चयवाचक सर्वनाम कहलाते हैं।

अनिश्चयवाचक सर्वनाम के उदाहरण:

जैसे:- कुछ, कोई आदि।

मुझे कुछ खाना है।

मेरे खाने में कुछ गिर गया।

मुझे बाज़ार से कुछ लाना है।

कोई आ रहा है।

मुझे कोई नज़र आ रहा है।

तुमसे कोई बात करना चाहता है।

किसी ने तुम्हारे लिए ये भेजा है।

ऊपर दिए गए वाक्यों में बोलने वाला सिर्फ अंदाजा लगा रहा है लेकिन हमें वस्तु या व्यक्ति की निश्चितता का बोध नहीं हो रहा है। अतः कुछ, कोई आदि शब्द अनिश्चयवाचक सर्वनाम की श्रेणी में आते हैं।

5. प्रश्नवाचक सर्वनाम

जिन शब्दों का प्रयोग किसी वस्तु, व्यक्ति आदि के बारे में कोई सवाल पूछने या उसके बारे में जानने के लिए किया जाता है उन शब्दों को प्रश्नवाचक सर्वनाम कहते हैं।

प्रश्नवाचक सर्वनाम के उदाहरण:

जैसे- कौन, क्या, कब, कहाँ आदि।

देखो तो कौन आया है?

आपने क्या खाया है?

तुम कौन हो ?

तुम बाज़ार से क्या लाये हो ?

6. सम्बन्धवाचक सर्वनाम - जिन सर्वनाम शब्दों का प्रयोग किसी वस्तु या व्यक्ति का सम्बन्ध बताने के लिए किया जाए वे शब्द सम्बन्धवाचक सर्वनाम कहलाते हैं।

सम्बन्धवाचक सर्वनाम के उदाहरण:

जैसे :- जो-सो, जैसा-वैसा आदि।

जैसी करनी वैसी भरनी।

जो करता है सो भरता है।
जिसकी लाठी उसकी भैंस।
जैसा बोओगे वैसा काटोगे।

बहुविकल्पी प्रश्न(MCQ)-

1. संज्ञा के स्थान पर प्रयोग होता है

- (i) क्रिया
- (ii) सर्वनाम
- (iii) विशेषण
- (iv) वचन

2. सर्वनाम के भेद होते हैं-

- (i) छह
- (ii) चार
- (iii) आठ
- (iv) दो

3. सर्वनाम के उदाहरण हैं

- (i) गाय, लाल किला
- (ii) आप, वह
- (iii) क्योंकि, परंतु
- (iv) के लिए, से

4. 'स्वयं' खुद, किस सर्वनाम के भेद हैं?

- (i) निश्चयवाचक
- (ii) पुरुषवाचक
- (iii) निजवाचक
- (iv) संबंधवाचक

5. तुम कहाँ जा रहे हो? – रेखांकित अंश में सर्वनाम के भेद बताइए

- (i) निश्चयवाचक
- (ii) संबंधवाचक
- (iii) निजवाचक
- (iv) प्रश्नवाचक

6. 'सबका नाम' का अभिप्राय है

- (i) नाम
- (ii) सबको
- (iii) सर्वनाम
- (iv) इनमें से कोई नहीं

7. सर्वनाम वे शब्द हैं जिनका प्रयोग

- (i) संज्ञा के स्थान पर होता है।
- (ii) विशेषण के स्थान पर होता है।
- (iii) क्रिया के स्थान पर होता है।
- (iv) इनमें से कोई नहीं

8. सर्वनाम शब्द के उदाहरण हैं।

- (i) भाई-बहन
- (ii) हरा, नीला
- (iii) मैं, पर
- (iv) वह, कोई